



FIL-QORTI TAL-MAGISTRATI (MALTA)

MAGISTRAT DR. AUDREY DEMICOLI LL.D.

Illum 19 ta' Novembru, 2020

AvvizNumru13/2020

**L-Avukat Kris Scicluna (K.I.: 196686M) bhala socju u rapprezentant
tad-ditta legali Aequitas Legal**

Vs

Absolute Bathrooms Limited

Il-Qorti,

Rat l-Avviz tal-Atturi pprezentat fil-21 ta' Jannar, 2020 li permezz tieghu talab lis-socjeta' konvenuta tghid ghaliex m' ghandiex tkun ikkundannata minn din il-Qorti sabiex thallas lil Attur:

“Thallas is-somma kumplessiva ta' hamest elef, mija u sebgha u tmenin Ewro u disghin centezmu (€5,187.90) rapprezentanti s-somma ta' erbat elef tmien mija u hamsin Ewro u sebghin centezmu (€4,850.70) dovuta lid-ditta legali Aequitas Legal ghal servizzi legali rezi fuq inkarigu tieghek stess kif inhu specificat skond l-‘Statement of Accounts’ hawn anness u mmarkat bhala ‘Dok A’, flimkien mal-ammont ta' tliet mija u sebgha u tletin Ewro u ghoxrin centezmu (€337.20) ghall-hlasijiet tal-ispejjez tal-Qorti.

Bl-ispejjez, inkluz tal-prezenti kif ukoll dawk referibbli ghal ittra ufficjali nru 3272/2019 intavolata ai termini tal-artikolu 166A tal-Kap 12 tal-ligijiet ta' Malta, bl-imghaxijiet legali sad-data ta' l-effettiv pagament.

Is-socjeta intimata minn issa ngunta in subizzjoni.”

Rat li s-socjeta konvenuta debitament notifikata fid-9 ta' Marzu, 2020 baqghet ma dehrinx quddiem din il-Qorti sabiex tikkontesta l-kawza u lanqas ma prezentat ebda risposta.

Rat illi fl-udjenza tat-8 t' Ottubru, 2020 is-socjeta' konvenuta msejha diversi drabi ma dehrinx u ghalhekk il-Qorti awtorizzat lil Attur, fuq talba tieghu stess, sabiex jipprezenta Kapitolu ghas-subizzjoni tas-socjeta konvenuta, liema Kapitolu gie pprezentat seduta stante u gie approvat mill-Qorti.

Rat illi fil-kapitoli ghas-subizzjoni tas-socjeta konvenuta, l-attur talab lis-socjeta' konvenuta tikkonferma li ghandha thallas l-ammont pretiz flimkien mal-ispejjez tal-kawza u l-imghaxxijiet legali.

Rat illi l-kawza thalliet ghas-subizzjoni tas-socjeta' konvenuta ghallum stess.

Rat illi fis-seduta tallum is-socjeta' konvenuta ma dehrinx ghas-subizzjoni taghha sabiex twiegeb ghad-domanda tal-Attur.

Ikkunsidrat:

Illi l-Qorti tirrileva illi l-kapitolu hu fatt processwali li jgib mieghu effetti specifici, espressament previsti u determinati mill-ligi taht il-Kapitolu 12 tal-Ligijiet ta' Malta [ara Artikoli 698(2) u 702(3)]. Minn tali dispozizzjonijiet huwa dezunt illi l-kapitolu hu mezz dirett biex jipprovoka konfessjoni gudizzjali f'min lilu jigi deferit ta' fatt sfavorevoli ghall-kapitolat u ta' vantagg ghall-parti li pprezentatu. Il-Qorti taghmel referenza ghad-decizjoni fl-ismijiet **Anthony Borg v. Samwel Veneziani**¹ illi *“din ic-cirkustanza hi hafna rilevanti ghaliex tfisser illi bin-nuqqas tal-konvenut appellat li jidher biex jikkontesta l-kapitolu, saret prova pozittiva li l-ammont rekalmat mill-attur kien dovut lilu ghal ragunijiet minnu pretizi u dana bl-ammissjoni – anke jekk negattiva fis-sens ta' non kontestazzjoni – ta' l-istess konvenut.”*

Madanakollu, ghalkemm huwa veru li l-kapitoli, meta s-subent ma jkunx wiegeb ghalihom u ma jkunx iggustifika l-omissjoni tieghu li jikkontesta l-kawza formalment, ghandhom jitqiesu bhala konfessjoni, dana ma jfissirx li min hu tenut jiggudika huwa obligat joqghod dejjem fuq dik il-prezunta konfessjoni. Is-subizzjoni hija mezz ta' prova, u ghandha tigi ezaminata u evalwata flimkien mal-provi l-ohra kollha tal-kawza, b'mod illi, jekk il-kapitoli ma jkunux kombacanti mal-provi l-ohra tal-kawza, u l-gudikant jidhirlu li ghandu jaghti prevalenza lil dawk il-provi l-ohra, l-konfessjoni prezunta derivanti mis-subizzjoni ghandha ccedi quddiem dawk il-provi l-ohra. F'dan is-sens ara d-decizjoni fl-ismijiet **Tabib Dr. Antonio Zammit et v. Francesco Pace et**². In tema, kemm id-duttrina legali kif ukoll il-gurisprudenza, issoktaw jaffermaw, u jikkawtelaw ukoll, illi tali prova wehida mhux necessarjament u bilfors ghandha tiddemostra l-fondatezza tal-pretensjoni tal-parti attrici in kwantu dak l-istat migjub in essere bil-kapitolu ma ghandux ifisser li qed jintroduci derogi ghall-principju tal-piz tal-provi.

¹AppellInferjuri, 28 t' April 1998

² Prim' Awla, 28 ta' Gunju, 1952

Wara li l-Qorti hadet konjizzjoni ta' dan kollu, jirrizulta li t-talba tal-Attur hija wahda fondata u li ma tresqet l-ebda prova li b' xi mod turi li dak li ntqal minnu m' ghandux mis-sewwa.

DECIDE

Ghaldaqstant, il-Qorti qieghda taqta u tiddeciedi billi tilqa' t-talba tal-Attur u konsegwentement tikkundanna lis-socjeta' konvenuta thallas lil Attur is-somma ta' hamest elef, mija u sebgha u tmenin Ewro u disghin centezmu (€5,187.90) u bl-ispejjez, inkluz dawk tal-ittra ufficjali numru 3272/2019 intavolata ai termini tal-artikolu 166A tal-Kap 12 tal-Ligijiet ta' Malta, bl-imghaxxijiet legali kif mitluba sad-data ta' l-effettiv pagament.

Dr. Audrey Demicoli

Magistrat

Graziella Abela

Deputat Registratur